

खास-खबर

जेल से रिहाई के बाद ही बदमाश

तौफीक शूटर को पुलिस ने उठाया

भोपाल। राजधानी के कुख्यात बदमाश तौफीक उर्फ शूटर की भोपाल सेंट्रल जेल से गुरुवार रात रिहाई होने के बाद जैसे ही वो जेल से थोड़ी दूर पहुंचा तभी उसे बोलेरो सवार कुछ लोगों ने अपने साथ वाहन मे बिठा लिया और उसे अपने साथ लेकर चले गये। रिहाई के दौरान तौफीक के परजिन भी जेल पहुंचे थे, फ़िल्मी स्टाइल में तौफीक को बोलेरो में बिठा कर ले जाने से घबरा गए और वो समझे कि तौफीक का अपहरण हो गया है। हालांकि बाद में उन्हें पता चला कि उसका अपहरण नहीं किया गया है, बल्कि क्राइम ब्रांच की टीम उसे पूछताछ के लिए अपने साथ ले गई है। गौरतलब है कि ऐशबाग के बदमाश तौफीक हुसैन उर्फ शूटर पर तीन हत्या समेत हत्या के प्रयास जैसे दर्जनों अपराध दर्ज हैं।

कार में बम की अफवाह से दहशत फैलाने वाले छात्र की तलाश जारी

भोपाल। राजधानी के मिसरोद थाना इलाके मे स्थित सलैया में निजी कॉलोनी में खड़ी कार में बम होने की अफवाह से लोगों में दहशत फैल गई। करीब आधे घंटे तक बम स्कॉंड की टीम ने सर्चिंग की। लेकिन कार में बम नहीं मिला जिसके बाद लोगो ने राहत की सांस ली। इस मामले में पुलिस ने आरोपी मोबाइल धारक के खिलाफ केस दर्ज कर उसकी सुरागशी के प्रयास शुरू कर दिये हैं। अधिकारियो से मिली जानकारी के अनुसार बुधवार शाम करीब चार बजे फोन पर जानकारी मिली कि लाइफस्टाइल कॉलोनी सलैया में एक कार खड़ी है, जिसमें बम रखा हुआ है। सूचना मिलते ही पुलिस की टीम ने बम स्कॉंडटो म के साथ मौके पर पहुंचकर कार की सर्चिंग की, लेकिन उसमें कुछ नहीं मिला। बाद में पुलिस ने मोबाइल नंबर के आधार पर जांच की तो पता कि उस कॉलोनी में रहने वाले छात्र ने ही खुदी सूचना दी थी। जिसके बाद पुलिस ने मामला दर्ज किया है। फिलहाल अभी छात्र की लोकेशन प्रदेश से बाहर बताई जा रही है। जबकि वह अशोका गार्डन का रहने वाला है, और पढ़ाई करने के लिए मिसरोद में रहता है।

जहर खाने वाले युवक की इलाज के दौरान चार दिन बाद मौत

भोपाल। राजधानी के टीला थाना इलाके मे युवक द्वारा जहर खाने की घटना मे युवक की उपचार के दौरान मौत हो जाने की घटना प्रकाश मे आई है। टीला जमालपुरा पुलिस ने बताया कि थाना इलाके मे स्थित दुर्गा मंदिर के पास युवक ने जहरीला पदार्थ खा लिया था, करीब चार दिन चले इलाज के बाद उसकी मौत हो गई। पुलिस ने मर्ग कायम कर जांच शुरू कर दी है। पुलिस के अनुसार प्रायचेत काम करने वाला जितेंद्र पिता नंद किशोर (25) दुर्गा मंदिर के पास कबीटपुरा में रहता था। बीती 6 जून को उसने जहरीला पदार्थ खा लिया था। परिवार वाले उसे इलाज के लिए हमीरिया अस्पताल लेकर पहुंचे, वहां इलाज के दौरान उसकी हालत लगातार नाजुक होती गई आखिरकार बीती रात उसने दम तोड़ दिया। पुलिस ने बताया कि हालत गंभीर होने के कारण मरने से पूर्व जितेंद्र के ब्यान दर्ज नहीं हो सके थे। पुलिस अब परिजनों के साथ ही उसके करीबी दोस्तो से पूछताछ करने के साथ ही अन्य बिंदुओ की पडताल कर रही है।

सड़क पर खड़े हाथ ठेले से रात के अंधेरे में टकराया बाईक सवार, मौत

भोपाल। राजधानी के कमला नगर इलाके में देर रात को सड़क पर खड़े हाथ ठेले से टकराने के कारण बाइक सवार युवक की मौत हो जाने का मामला सामने आया है। पुलिस ने मर्ग कायम कर आगे की जांच शुरू कर दी है। पुलिस के मुताबिक 30 वर्षीय महेश कोरी कोटरा में रहता था। बीती रात वह अपनी बाइक से घर लौट रहा था। इसी दौरान रास्ते में उसकी बाईक सड़क पर खड़े ठेले से जा भिड़ी। सूचना मिलने पर पहुंची पुलिस ने हादसे में घायल युवक को तुरंत ही इलाज के लिए अस्पताल पहुंचाया। लेकिन घातक चोट आने के कारण देर बाद ही उसकी मौत हो गई। बताया गया है कि इस हादसे मे ठेले वाला भी घायल हुआ है, जिसका इलाज अस्पताल में जारी है। पुलिस ने मृतक का शव पोस्टमार्टम के लिए हमीरिया अस्पताल भेजा जहां से पीएम के बाद शव परिवार वालो को सौंपते हुए मामले मे आगे की कार्यवाही शुरु कर दी है।

महिला और नाबालिग के साथ मनचले ने की छेड़छाड़

भोपाल। राजधानी के ऐशबाद ओर निशातपुरा थाना इलाके मे मनचलो द्वारा महिला और किशोरी के साथ छेड़छाड़ किया जाने की घटना प्रकाश मे आई है। ऐशबाग पुलिस ने बताया कि पुष्पा नगर इलाके में रहने वाली 28 वर्षीय महिला ने बताया कि बीती सुबह तड़के 6 बजे अपने घर के बाहर झाड़ू लगा रही थी, इसी दौरान मोहल्ले में रहने वाला कार्तिक विश्वकर्मा वहां से निकला जिसने उसके साथ छेड़छाड़ कर दी, विरोध करने पर आरोपी उसके साथ दुर्व्यवहार कर भाग गया। उधर निशातपुरा पुलिस ने बताया कि 16 वर्षीय किशोरी जैन नगर में रहती है। इसी मोहल्ले में विकास साहू नाम का युवक फलों को ठेला लगाता है। बीती दोपहर किशोरी अपने घर के दरवाजे पर खड़ी थी। आरोप है कि विकास नाबालिग से नजदीकिया बढ़ाने के लिये उससे बातचीत करने को एक मोबाइल फोन जर्बंदस्ती देना चाहता था। लेकिन जब किशोरी ने मना किया तो आरोपी ने उसके साथ छेड़खानी करना शुरू कर दी। नाबालिग के शोर मचाने पर आरोपी वहां से फरार हो गया।

प्लेन हाईजैक की धमकी देने वाले की तलाश जारी

भोपाल। राजधानी मे स्थित राजाभोज एयरपोर्ट पर मंगलवार प्लैन को हाईजैक कर पाकिस्तान ले जाने की धमकी भरा फोन करने वाले आरोपी को अब तक पुलिस गिरफ्तार नहीं कर सकी है। प्लेन हाईजैक की धमकी के बाद से भोपाल, इंदौर समेत दिल्ली एयरपोर्ट पर सुरक्षा बढ़ा दी गई है। वहीं कंस्ट्रक्शन कारोबारी उज्जवल से पूछताछ में पुलिस को कोई खास जानकारी नहीं मिल सकी है। पुलिस का संदेह उज्जवल के साथ लेनेदेन करने वालों पर है, आंशका है कि उज्जवल के मोबाइल नंबर से हुई इंटरनेट कॉलिंग में उसे फंसाने की नियत से फोन किया गया है। हालांकि, पुलिस ने फिलहाल संदेही उज्जवल को क्लीन चिट तो नहीं दी है, लेकिन पुलिस ने जांच में उज्जवल को सहयोग करने का कहकर थाना क्षेत्र में रहने की ह्दयावत दी है। आला अफसरो ने बताया कि शाजापुर निवासी उज्जवल जैन को एयरपोर्ट अथॉरिटी के अधिकारी के मोबाइल पर आए नंबर के आधार पर पूछताछ के लिए हिरासत में लिया था।

नेहरू नगर पुलिस लाइन में जनरल परेड का आयोजन

परेड अनुशासन की जड़ है, इसे अपनी दिनचर्या में शामिल करें : डीआईजी

भोपाल (काप्र)। नेहरू नगर पुलिस लाईन में शुक्रवार सुबह जनरल परेड का आयोजन किया गया। जहां साफ सुथरी ड्रेस में बेहतर परेड करने वाले पुलिसकर्मियों को पुरस्कृत किया गया। इस दौरान डीआईजी इरशाद वली ने कहा की परेड अनुशासन की जड़ है। इसे अपने दिनचर्या में शामिल करें।

डीआईजी शहर इरशाद वली ने जनरल परेड की सलामी ली, उपरांत जनरल परेड का निरीक्षण किया। निरीक्षण के बाद परेड को टीलावार रिहर्सल, मॉकड्रिल करवाई गई, उपरांत परेड कमांडर आरआई दीपक पाटिल द्वारा परेड को बँड के साथ कूच कर मंच से गुजारा गया। उपरांत डीआईजी इरशाद वली ने अधिकारी, कर्मचारियों को संबोधित करते हुए कहा कि परेड अनुशासन की जड़ हैं और अनुशासन को अपनी दिनचर्या में



शामिल कर कर्तव्यों के प्रति जवाबदेही निभाएं एवं आमजन की उम्मीदों पर खरा उतरें। जिस तरह से तालमेल व टीम भावना से परेड में बेहतर परफॉर्मेंस दिया जा सकता है।

उसी तरफ थानों में भी टीम भावना व तालमेल के साथ कार्य करें ताकि चुनौतीपूर्ण लक्ष्य को भी आसानी से हासिल किया जा सकें। जनरल परेड में एएसपी, सीएसपी, डीएसपी,

एसडीओपी, टीआई, समस्त थाने, रक्षित केंद्र व ट्रैफिक थाना के एसआई, एएसआई, हेड कॉन्स्टेबल, कॉन्स्टेबल समेत लगभग 270 अधिकारी, कर्मचारियों ने भाग लिया।

कर्मचारियों को जुलाई से मिल सकती है वार्षिक वेतनवृद्धि

मुख्यमंत्री करेंगे एरियर का फैसला, 2020 की वेतनवृद्धि की राशि जीपीएफ में कराई जा सकती है जमा

भोपाल (काप्र)।

कोरोना संक्रमण पर नियंत्रण पाने के बाद शिवराज सरकार ने कर्मचारियों से जुड़े लॉखत मामलों पर तेजी से काम करना शुरू कर दिया है। प्रदेश के लगभग सात लाख कर्मचारियों को वार्षिक वेतनवृद्धि जुलाई 2021 से मिल सकती है।

वित्त विभाग ने इसकी तैयारी कर ली है। हालांकि, वर्ष 2020 की वेतनवृद्धि का एरियर कैसे दिया जाएगा, यह मुख्यमंत्री शिवराज सिंह चौहान तय करेंगे। कोरोना संकट की वजह से सरकार ने पिछले साल वेतनवृद्धि रोक ली थी, पर यह वादा किया था कि स्थिति सामान्य होते ही इसका लाभ दिया जाएगा। महंगाई भत्ते को लेकर केंद्र सरकार को रुक देखकर निर्णय लिया जाएगा।

प्रदेश में कोरोना की पहली लहर से प्रभावित अर्धव्यवस्था को देखते हुए वार्षिक वेतनवृद्धि के भुगतान पर रोक लगा दी गई थी। हालांकि,

सेवानिवृत्त होने वाले कर्मचारियों को वेतनवृद्धि की काल्पनिक गणना करते हुए लाभ दिया गया था।

कोरोना संक्रमण नियंत्रित होने पर मार्च 2021 में वित्त विभाग ने वेतनवृद्धि का लाभ देने का प्रस्ताव भेजा था, लेकिन इस पर निर्णय नहीं हो पाया और फिर कोरोना की दूसरी लहर आ गई। इससे मामला ठंडे बस्ते में चला गया था। अब जब फिर कोरोना संक्रमण नियंत्रण में आ गया है तो कर्मचारियों को नियमित वेतनवृद्धि देने की तैयारी शुरू हो गई है। विभागीय अधिकारियों का कहना है जुलाई में वेतनवृद्धि दी जानी है और अभी तक इसे लेकर किसी प्रकार की आपत्ति नहीं आई है। पिछले साल की वेतनवृद्धि का लाभ किस तरह दिया जाएगा, इस पर निर्णय अलग से मुख्यमंत्री के स्तर से होगा। प्रस्ताव यह है कि एरियर की राशि सामान्य भविष्य निधि (जीपीएफ) में जमा कर दी जाए। वेतनवृद्धि मूल वेतन पर तीन प्रतिशत दी जाती है। इस प्रकार कर्मचारियों

को कुल छह प्रतिशत की वेतन का लाभ दिया जा सकता है। इस पर लगभग एक हजार 800 करोड़ रुपए का भार आएगा।

महंगाई भत्ते के लिए केंद्र के रुख का इंतजार: प्रदेश के कर्मचारियों को अभी 12 प्रतिशत महंगाई भत्ता मिल रहा है। इसमें पांच प्रतिशत वृद्धि कमल नाथ सरकार ने की थी, लेकिन कोरोना संकट की

वजह से इसके क्रियावन्धन पर रोक लगा दी गई थी। प्रदेश के कर्मचारियों को 2019 से महंगाई भत्ते की देय किस्त नहीं मिली है। जबकि, केंद्रीय कर्मचारियों को 17 प्रतिशत महंगाई भत्ता मिल रहा है। केंद्र सरकार जुलाई में महंगाई भत्ता बढ़ा सकती है। उसके आधार पर ही राज्य सरकार भी महंगाई भत्ते को लेकर निर्णय लेगी।

पैरोल पर छोड़े गए कैदियों को एक माह का और लाभ

भोपाल (काप्र)। कोरोना संक्रमण को देखते हुए प्रदेशभर की जेलों में बंद जिन 4500 कैदियों को दो माह के आपातकालीन पैरोल पर छोड़ा गया था, उनकी अवधि अब एक माह और बढ़ा दी गई है। इस तरह अब तीन माह की छूट मिलेगी। जेल मुख्यालय के आदेश पर हाल ही में 4500 कैदियों को तत्कालीन पैरोल पर छोड़ा गया था, ताकि वे अपने परिवार के साथ सुरक्षित रह सकें। जेल मंत्री नरोत्तम मिश्रा ने आदेश दिे कि ऐसे बंदी, जिन्हें दो माह का पैरोल दिया गया था, उसकी अवधि एक माह और बढ़ाई जाए, क्योंकि कोरोना संक्रमण अभी खत्म नहीं हुआ है। एहतियात बरतने की जरूरत है। उधर ऐसे कैदी, जो छोटी-छोटी सजाओं में बंद हैं, उन्हें भी कोर्ट के माध्यम से जमानत पर रिहा किया जा रहा है। हालांकि अब जेलों में कोरोना का संक्रमण काफी कम हो गया है।

अब निकायों में नियुक्तियां सिर्फ सविदा पर

अधिसूचना जारी, सविदा की अवधि भी 3 से 5 साल ही रहेगी

भोपाल (काप्र)। स्थायी खर्च कम करने के लिए

प्रदेश सरकार अब नगरीय निकायों में तीन से पांच साल तक के लिए सविदा आधार पर नियुक्तियां करेगी। इसका नोटिफिकेशन भी जारी कर दिया गया है। यह नियम एक जून से ही लागू हो गया है।

नए नियम के हिसाब से ही अब सविदा भर्ती, पारिश्रमिक, सेवा शर्तों को लागू किया जाएगा। अब विशेषज्ञ पदों की निकायवार अधिकतम संख्या से अधिक व्यक्तियों को नियुक्त नहीं किया जा सकेगा। ज्यादा आवश्यकता होने पर नगरीय प्रशासन आयुक्त से अनुमति लेना होगी। ऐसे पदों पर ही नियुक्ति तभी होगी, जब ये पद छह महीने से खाली हों। नियुक्ति 65 प्रतिशत स्थापना व्यय सीमा के अंदर करना होगा। इसमें प्रदेश सरकार या सार्वजनिक उपक्रम के सेवानिवृत्त अधिकारियों, कर्मचारियों को भी रखा जा सकेगा।

इन पदों पर होगी सविदा नियुक्ति: चार्टर्ड अकाउंटेंट (सीए), अकाउंट एक्सपर्ट, फाइनेंशियल एनालिस्ट, अर्बन प्लानिंग एक्सपर्ट, ये नियुक्ति न्यूनतम 30 हजार और अधिकतम 60 हजार रूपए प्रति माह के वेतन पर होंगी। इनमें अनुभव 3-3 साल का जरूरी है। इसके अलावा एन्वयर्नमेंटल स्पेशलिस्ट, सामुदायिक प्रबंधक, ई-गवर्नेंस चेंज मैनेजर, सिस्टम प्रोग्रामर, कम्प्यूटर ऑपरेटर, कंस्ट्रक्शन मैनेजमेंट एक्सपर्ट, जूनियर इंजीनियर, लाइब्रेरियन, फायर